

ट्रंक मोवाइल रेडियो सेवा संचालन सम्बन्धी विशेष निर्देशिका

१. उद्देश्य :-

शहरी क्षेत्रहरूमा ट्याक्सी सेवाको प्रयोग दिनहू बढ्दै गएको र ट्याक्सी सेवा संचालन गर्ने कम्पनीहरू पनि बढ्दै गईरहेको अवस्थामा ट्याक्सी सेवालार्ई व्यवस्थित रूपमा संचालन गर्नका लागि ट्याक्सी सेवा संचालक र ट्याक्सी चालक विच संचार सुविधा उपलब्ध गराउन ट्रंक मोवाइल सेवा संचालन गराउने ।

२. ट्रंक मोवाइल सेवा :-

बेस स्टेशन स्थापना गरि ट्याक्सी र बेस स्टेशनबीच मात्र तोकिएको क्षेत्रभित्र तोकिएको फ्रिक्वेन्सी प्रयोग गरी एक पटकमा एकतर्फ रूपमा (Half Duplex Mode) संचार सम्पर्क कायम राख्ने गरी संचालन गरिएको दूरसंचार सेवालार्ई ट्रंक मोवाइल सेवा भनिन्छ ।

ट्याक्सी भन्नाले एक वा एकभन्दा बढी यात्रुहरूलाई गन्तव्य स्थानमा पुर्याउनु कार्यमा प्रयोग गर्ने श्री ५ को सरकारको सम्बन्धित निकायमा ट्याक्सी भनि दर्ता भएको यात्रुवाहक सवारी साधनलाई जनाउछ ।

३. सेवा संचालन गर्ने क्षेत्रहरू :-

ट्रंक मोवाइल रेडियो सेवा संचालन गर्ने प्रयोजनको लागि निम्न बमोजिम बेग्ला बेग्लै क्षेत्र तोकिएको छ ।

- (क) काठमाडौं उपत्यका,
- (ख) पोखरा उपमहानगरपालिका,
- (ग) विराटनगर उपमहानगरपालिका,
- (ङ) वीरगञ्ज नगरपालिका,
- (ड) भैरहवा नगरपालिका,
- (च) भरतपुर नगरपालिका,
- (झ) नेपालगंज नगरपालिका र
- (ज) माथि तोकिएको बाहेक अन्य क्षेत्र ।

४. अनुमतिपत्र लिनु पर्ने :-

ट्रंक मोवाइल रेडियो सेवा संचालन गर्न इच्छुक व्यक्ति वा फर्मले माथि उल्लिखित कूनाै एक वा एक भन्दा बढी क्षेत्रहरूमा सेवा संचालन गर्न नेपाल दूरसंचार प्राधिकरणबाट छुट्टा छुट्टै अनुमतिपत्र प्राप्त गरि सेवा संचालन गर्न सकिनेछ ।

५. ट्रंक मोवाइल रेडियो सेवा संचालनको लागि निर्देशन :-

५.१ निवेदन साथ पेश गर्नु पर्ने विवरणहरू :-

ट्रंक मोवाइल रेडियो सेवा संचालन गर्न चाहनेले अनुमतिपत्रको लागि निवेदन पेश गर्दा निम्न विवरणहरू अनिवार्य रूपले संलग्न गर्नु पर्नेछ :-

- ५.१.१ दूरसंचारका अन्य अतिरिक्त सेवा संचालन गर्नेहरूको लागि प्रकाशित सामान्य निर्देशिकामा उल्लिखित सम्पूर्ण विवरणहरूका साथै सो मा उल्लिखित निवेदन फाराम भरि रित्त पूर्वक दरखास्त पेश गर्नु पर्नेछ ।
- ५.१.२ आफूले सेवा संचालन गर्न चाहेको क्षेत्रहरू प्रष्ट रूपले खूलाएको हुनु पर्नेछ ।
- ५.१.३ सेवा संचालन गर्न आवश्यक फ्रिक्वेन्सी र व्याण्ड उल्लेख गर्नु पर्नेछ ।
- ५.१.४ सेवा उपलब्ध गराए वापत ट्याक्सी सेवा संचालकबाट के कति शूल्क लिइने हो प्रष्ट रूपमा खूलाउनु पर्नेछ । सेवा संचालक स्वयं ट्याक्सी सेवा संचालन गर्ने कम्पनी भएमा ट्याक्सी प्रयोग गर्ने व्यक्तिबाट यस सेवा वापत अतिरिक्त शूल्क लिने हो भने कूनाै रूपमा के कति लिने हो सो स्पष्ट खूलाउनु पर्नेछ ।

५.२ रेडियो फ्रिक्वेन्सी :-

यस सेवा संचालनको लागि प्रदान गरिने अनुमतिपत्र बाट बढीमा इ वटा मात्र फ्रिक्वेन्सी प्रदान गरिनेछ । सोही फ्रिक्वेन्सी प्रयोग गर्ने गरी सेवा संचालकले एक भन्दा बढी ट्याक्सी कम्पनीलाई पनि सेवा प्रदान गर्नमा बाधा पुग्ने छैन ।

५.३ ट्रंक मोवाइल रेडियो सेवा संचालकले पालना गर्नु पर्ने शर्तहरू :-

५.३.१ अनुमतिपत्रमा तोकिएको शर्त, बन्देजको पालना गरि तोकिएको क्षेत्र भित्र मात्र उक्त सेवा संचालन गर्न पाइनेछ ।

५.३.२ उक्त सेवा संचालन गर्न आवश्यक फ्रिक्वेन्सीको लागि श्री छ को सरकारबाट तोकिए बमोजिमको दस्तुर छुट्टै बूझाउनु पर्नेछ ।

५.३.३ अनुमतिपत्रमा उल्लेख भए बमोजिम फ्रिक्वेन्सी मात्र प्रयोग गर्न पाइनेछ ।

५.३.४ सेवा प्रदान गर्नका लागि सेवा संचालक र ट्याक्सी कम्पनी विच गरिने सम्झौता एक आपसको समझदारीमा तय गर्नु पर्नेछ र यसरी गरिएको सम्झौताको एक प्रति प्राधिकरण समक्ष पेश गर्नु पर्नेछ ।

५.३.५ सेवा संचालनमा प्रयोग गरिने वेश स्टेशनका उपकरणहरू तथा मोवाइल टर्मिनल उपकरणहरू क्षत् बाट प्रकाशित विभिन्न राय सूझाव (Recommendations) संग मेल खाने हुनु पर्दछ ।

५.३.६ ट्याक्सी सेवा संचालकको अफिस र ट्रंक मोवाइल रेडियो सेवा संचालकको अफिसबीचको लिंक फिक्स्ड नेटवर्क प्रदायकबाट लिंजमा लिईन लिई सोबाट मात्र गर्न सकिनेछ । यसरी लिंजमा लाईन लिई प्रयोग गर्ने सम्वन्धमा फिक्स्ड नेटवर्क प्रदायकसंग गर्नु पर्ने सम्झौता एक आपसको समझदारीमा तय गर्नु पर्नेछ र सम्झौताको एक प्रति प्राधिकरण समक्ष पेश गर्नु पर्नेछ ।

५.३.७ ट्रंक मोवाइल रेडियो सेवा संचालनमा प्रयोग हुने ट्रान्समिटरको पावर इछ वाट (Watt) भन्दा बढिको हुन हुने छैन । संचालित सेवाको पूनरावलोकन गर्न र ट्रान्समिटरको पावर आवश्यकतानूसार प्राधिकरणले थप घट गर्न सक्नेछ ।